

ವೆಂದು ಅವರಿಗೆ ನಾನು ವತ್ತವನ್ನು ಬರೆದಿದ್ದೇನೆ. ಅದನ್ನು ಈಗ ತಮಗೆ ಓದಿ ಹೇಳುತ್ತೇನೆ. ಯಾವಾಗ ಚುನಾವಣೆಯನ್ನು ಮಾಡುತ್ತೀರೆಂದು ಮಾನ್ಯ ಸದಸ್ಯರು ಕೇಳುತ್ತಿದ್ದಾರೆ. ಬಹುಶಃ ಇದೇ ಅವರ ಮೂಲ ಉದ್ದೇಶವಿರಬಹುದೆಂದು ಕಾಣುತ್ತದೆ. ಈ ಚುನಾವಣೆಯನ್ನು ನಾವು ಇಷ್ಟರೊಳಗಾಗಿ ಮಾಡಬಹುದಿತ್ತು. ಆದರೆ ಕೇಂದ್ರ ಸರ್ಕಾರದಿಂದ ಇದಕ್ಕೆ ಒಪ್ಪಿಗೆ ಬರುವುದಕ್ಕೆ ಸುಮಾರು ಒಂದೂವರೆ ವರ್ಷ ತಡವಾಯಿತು.

ಮಾನ್ಯ ಅಧ್ಯಕ್ಷರ ಅವರು ಅನೇಕ ರೀತಿಯ ಕ್ಲಾರಿಫಿಕೇಷನ್‌ನ್ನು ಏನು ಕೇಳಿದರೂ ಅವರೂ ಕೇಳಿದ್ದಕ್ಕೆಲ್ಲಾ ನಾನು ಉತ್ತರವನ್ನು ಕೊಟ್ಟಿದ್ದೇನೆ. ಕನಿಷ್ಠ ಪಕ್ಷ ನಾನು ೫೭ ಸಾರಿ ಸಂಬಂಧಪಟ್ಟ ಮಂತ್ರಿಗಳನ್ನು ಭೇಟಿಯಾಗಿದ್ದೇನೆ. ಎಲ್ಲಾ ಆದಮೇಲೆ ಕೊನೆಗೆ ಇದು ಬಂದಿದೆ. ಇದು ಬಂದಮೇಲೆ ರೂಲ್ಸ್ ತಯಾರಾಗಿದೆ. ಮಂಡಲ್ ಪಂಚಾಯತ್‌ಗಳ ಡೀ ಲಿಮಿಟೇಷನ್ ಮುಗಿದಿದೆ. ಇನ್ನಿತರ ಕಾನ್‌ಸ್ಟಿಟ್ಯೂಯನ್‌ಗಳ ಡೀ ಲಿಮಿಟೇಷನ್ ಮುಗಿದಿದೆ. ಇದರ ಬಗ್ಗೆ ಕೊನೆಯ ನೋಟಿಫಿಕೇಷನ್ ಆಗುತ್ತದೆ. ನಮ್ಮ ಉದ್ದೇಶ ಏನೆಂದರೆ ಎಪ್ರಿಲ್ ಅಥವಾ ಮೇ ತಿಂಗಳಲ್ಲಿ ಈ ಸಂಸ್ಥೆಗಳಿಗೆ ಚುನಾವಣೆಯನ್ನು ಮಾಡಬೇಕೆಂಬುದು. ಆದರೆ ಒಂದೇ ಒಂದು ವಿಚಾರ ಏನೆಂದರೆ ಅಷ್ಟರೊಳಗಾಗಿ ಮಳೆ ಬರಬಹುದೆಂದು ಯೋಚನೆ ಮಾಡಿದ್ದೇವೆ. ಆದರೆ ಇಷ್ಟು ಮಾತ್ರ ಹೇಳುತ್ತೇನೆ. ಈ ಚುನಾವಣೆಗಳನ್ನು ನಡೆಸತಕ್ಕದ್ದು ನಮ್ಮ ಒಂದು ಕುರಿತುಮೆಂಟ್.

ಜಿಲ್ಲಾ ಹಾಗೂ ತಾಲ್ಲೂಕು ಕೇಂದ್ರಗಳಲ್ಲಿ ಆಯುರ್ವೇದ ಆಸ್ಪತ್ರೆಗಳನ್ನು ತೆರೆಯುವುದು.

ಇ. ಶ್ರೀಮತಿ ಲೀಲಾವತಿ ಆರ್. ಪ್ರಸಾದ್ (ಅಥಣಿ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಪ್ರಸ್ತುತ ತಾಲ್ಲೂಕು ಹಾಗೂ ಜಿಲ್ಲಾ ಕೇಂದ್ರಗಳಲ್ಲಿ ಆಯುರ್ವೇದ ಆಸ್ಪತ್ರೆಗಳು ಹಾಗೂ ಔಷಧಾಲಯಗಳು ಇಲ್ಲದೇ ಇರುವ ಕಡೆ ಪೂರ್ಣ ಸಲಕರಣೆಗಳನ್ನೊಳಗೊಂಡ ಆಸ್ಪತ್ರೆಗಳನ್ನು ಪ್ರಾರಂಭಿಸಲು ಡಾ|| ಮೇಲುಕೋಟೆರವರು ಶಿಫಾರಸ್ಸು ಮಾಡಿರುವುದು ನಿಜವೇ ?

ಆ) ಹಾಗಿದ್ದಲ್ಲಿ ಮೇಲಿನ ಶಿಫಾರಸ್ಸನ್ನು ಜಾರಿಗೆ ತರಲಾಗಿದೆಯೇ ?

ಇ) ಬೆಳಗಾಂನಲ್ಲಿ ಆಯುರ್ವೇದ ಆಸ್ಪತ್ರೆಯನ್ನು ತೆರೆಯಲಾಗಿದೆಯೇ ? ಇಲ್ಲದಿದ್ದಲ್ಲಿ ಯಾವಾಗ ತೆರೆಯಲಾಗುವುದು.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು).—

ಅ) ಡಾ|| ಮೇಲುಕೋಟೆ ಕಮಿಷನರು ಜಿಲ್ಲಾ ಹಾಗೂ ತಾಲ್ಲೂಕ್ ಕೇಂದ್ರಗಳಲ್ಲಿ ಆಸ್ಪತ್ರೆಗಳನ್ನು ಹಾಗೂ ಹಳ್ಳಿಗಳಲ್ಲಿ ಚಿಕಿತ್ಸಾಲಯಗಳನ್ನು ಸ್ಥಾಪಿಸಲು ಶಿಫಾರಸ್ಸು ಮಾಡಿದೆ.

ಆ) ಹಣಕಾಸಿನ ಪರಿಸ್ಥಿತಿಯನ್ನು ಅವಲಂಬಿಸಿ ಇದನ್ನು ಕೆಲಮಟ್ಟಿಗೆ ಜಾರಿಗೊಳಿಸಲಾಗಿದೆ.

ಇ) ಇಲ್ಲ. ಹಣಕಾಸಿನ ಪರಿಸ್ಥಿತಿ ಸುಧಾರಿಸಿದಾಗ.

ಶ್ರೀಮತಿ ಲೀಲಾವತಿ ಆರ್. ಪ್ರಸಾದ್.—ಸ್ವಾಮಿ, ಮಾನ್ಯ ಮೇಲುಕೋಟೆಯವರ ಶಿಫಾರಸ್ಸು ಬಂದು ೧೩ ವರ್ಷಗಳಾಯಿತು. ಈ ೧೩ ವರ್ಷಗಳ ಅವಧಿಯಲ್ಲಿ ಯಾವ ಯಾವ ಜಿಲ್ಲಾ ಕೇಂದ್ರಗಳಲ್ಲಿ ಆಸ್ಪತ್ರೆಗಳನ್ನು ತೆರೆದಿದ್ದೀರಿ ? ಈ ಪಟ್ಟಿಯಲ್ಲಿ ಬೆಳಗಾಂ ಸೇರಿದೆಯೇ ಎಂಬುದು ನನಗೆ ಅರ್ಥವಾಗಿಲ್ಲ.

ಶ್ರೀ ಡಿ. ಬಿ. ಇನಂದಾರ್.—ಮಾನ್ಯ ಅಧ್ಯಕ್ಷರೇ, ಡಾ|| ಮೇಲುಕೋಟೆಯವರು ಸುಮಾರು ೬೦ ಶಿಫಾರಸ್ಸುಗಳನ್ನು ಮಾಡಿದ್ದಾರೆ. ಅನರಲ್ಲಿ ೨೬ನ್ನು ಇಂಪ್ಲಿಮೆಂಟ್ ಮಾಡಲಾಗಿದೆ, ೧೦ ಪಾರ್ಷಿಯಲಿ ಇಂಪ್ಲಿಮೆಂಟ್ ಮಾಡಿದೆ, ೨೩ ಶಿಫಾರಸ್ಸನ್ನು ಈಗ ಕಾರ್ಯಗತ ಮಾಡಬೇಕಾಗಿದೆ.

ಇನ್ನು ಬೆಳಗಾಂನಲ್ಲಿ ಒಂದು ಆಯುರ್ವೇದ ಆಸ್ಪತ್ರೆಯನ್ನು ತೆರೆಯುವ ಬಗ್ಗೆ ಮಾನ್ಯ ಸದಸ್ಯ ಯವರು ಪ್ರಶ್ನೆ ಮಾಡಿದ್ದಾರೆ. ನಮ್ಮ ಹಣಕಾಸಿನ ಪರಿಸ್ಥಿತಿ ಸುಧಾರಿಸಿದಾಗ ಅದನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್.—ಮಾನ್ಯ ಮಂತ್ರಿಯವರೇ ಆ ಜಿಲ್ಲೆಯವರಾಗಿರುವುದರಿಂದ ೧೯೮೬-೮೭ನೇ ಸಾಲಿನ ಆಯವ್ಯಯದಲ್ಲಿ ಈ ಅಸ್ತಿತ್ವವನ್ನು ಈ ವರ್ಷದಲ್ಲಿಯೇ ಸೇರಿಸುತ್ತಾರೆಯೇ ಎಂಬುದನ್ನು ನಾನು ಕೇಳಬಯಸುತ್ತೇನೆ.

ಅಧ್ಯಕ್ಷರು.—ತಾವು ಆಮೇಲೆ ಇದನ್ನು ಅವರ ಜೊತೆ ಡಿಸ್ಕಸ್ ಮಾಡಿ.

ಸಂಚಾರಿ ಚಿತ್ರಮಂದಿರಗಳಿಗೆ ಪರವಾನಗಿ

ಗೌ. ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳಗಿರಿ).—ಮಾನ್ಯ ನಾರ್ತಾ ಪ್ರಸಾದ್ ಮತ್ತು ಯಂವಜನ ಸೇವಾ ರಾಜ್ಯ ಮಂತ್ರಿಗಳು ಈ ವಿಷಯವನ್ನು ದಯವಿಟ್ಟು ತಿಳಿಸುವರೆ—

ಅ) ಕರ್ನಾಟಕದಲ್ಲಿರುವ ಸಂಚಾರಿ ಚಿತ್ರ ಮಂದಿರಕ್ಕೆ ಕೊಟ್ಟಿರುವ ಜಾಗಗಳಲ್ಲಿ ಅರೆ ಖಾಯಂ ಚಿತ್ರಮಂದಿರಗಳಾಗಿ ಪರಿವರ್ತಿಸಲು ಪರವಾನಗಿ ಕೊಡಲು ಸರ್ಕಾರ ಇಚ್ಛಿಸಿದೆಯೇ ;

ಆ) ಹಾಗಿದ್ದಲ್ಲಿ ಸರ್ಕಾರದವರು ಅವುಗಳನ್ನು ಖಾಯಂ ಚಿತ್ರಮಂದಿರಗಳಾಗಿ ಪರಿವರ್ತಿಸಲು ಬೇಡಿಕೆಗಳು ಬಂದಿವೇ ;

ಇ) ಈ ಬಗ್ಗೆ ಸರ್ಕಾರದವರು ಯಾವ ರೀತಿ ಪರಿಹಾರ ಕೊಡಲು ತೀರ್ಮಾನಿಸಲಾಗಿದೆ ?

ಶ್ರೀ ಜೀವರಾಜ ಅಳ್ವ (ವಾರ್ತಾ ಪ್ರವಾಸೋದ್ಯಮ ಮತ್ತು ಯಂವಜನ ಸೇವಾ ರಾಜ್ಯ ಮಂತ್ರಿಗಳು).—

ಅ) ಹೌದು.

ಆ) ಬೇಡಿಕೆಗಳು ಬಂದಿವೆ.

ಇ) ಒಂದೇ ಸ್ಥಳದಲ್ಲಿ ಮೂರು ತಿಂಗಳ ಗರಿಷ್ಠ ಅವಧಿಯಲ್ಲಿ ಚಲನಚಿತ್ರ ಪ್ರದರ್ಶಿಸುವ ಚಿತ್ರ ಮಂದಿರಗಳನ್ನು ಸಂಚಾರಿ ಚಿತ್ರ ಮಂದಿರಗಳೆಂದು ಹಾಗೂ ಇನ್ನಿತರ ಸಂಚಾರಿ ಚಲನಚಿತ್ರ ಮಂದಿರಗಳನ್ನು ಅರೆ ಖಾಯಂ ಚಿತ್ರಮಂದಿರಗಳೆಂದು ಪರಿಗಣಿಸಲು ಸರ್ಕಾರ ನಿರ್ಧರಿಸಿದೆ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಈ ಇತ್ತೀಚೆಗೆ ಸಾಮಾನ್ಯವಾಗಿ ಈ ಚಲನಚಿತ್ರಮಂದಿರಗಳು ಸಾಮೂಹಿಕ ಮನರಂಜನೆಯ ಮಾಧ್ಯಮವಾಗಿವೆ. ಇತ್ತೀಚೆಗೆ ಚಿತ್ರಮಂದಿರಗಳವರು ಮೊದಲು ಕಟ್ಟುತ್ತಿದ್ದಂತೆ ಪೆಡುಗಳನ್ನು ಕಟ್ಟುತ್ತಿಲ್ಲ. ಒಂದೇ ಸಾರಿ ಪಕ್ಕಾ ಬಿಲ್ಡಿಂಗ್‌ನೇ ಕಟ್ಟುತ್ತಿದ್ದಾರೆ. ಸಾಮಾನ್ಯವಾಗಿ ಈಗ ಎಲ್ಲಾ ಚಿತ್ರಮಂದಿರಗಳೂ ಹೈ ಕೋರ್ಟ್‌ನ ತಡೆಯಾಜ್ಞೆಯಲ್ಲಿಯೇ ನಡೆಯುತ್ತಿವೆ. ಆದ್ದರಿಂದ ದಯವಿಟ್ಟು ಇದನ್ನು ಖಾಯಂ ಮಾಡಿಸಿ ಈಗಿರತಕ್ಕ ಅವರ ತೊಂದರೆಯನ್ನು ತಪ್ಪಿಸುತ್ತೀರಾ ?

ಇಲ್ಲಿ ಒಂದು ಸಂತೋಷದ ಸಂಗತಿ ಎಂದರೆ, ನಾವು ಇದನ್ನು ಒಪ್ಪಿಕೊಂಡಿದ್ದೇವೆ ಎಂದು ತಾವು ಹೇಳುತ್ತಿದ್ದೀರಿ. ಆದರೆ ಇದನ್ನು ಕೇವಲ ತಾವು ಒಪ್ಪಿಕೊಂಡರೆ ಏನೂ ಪ್ರಯೋಜನವಿಲ್ಲ. ಇದಕ್ಕೆ ಯಾವಾಗ ಪರವಾನಗಿಯನ್ನು ಕೊಡುತ್ತೀರಿ. ೨-೩ ತಿಂಗಳ ಅವಕಾಶವನ್ನು ಕೊಟ್ಟು ಖಾಯಂ ಮಾಡುತ್ತೀರಾ ?

ಶ್ರೀ ಜೀವರಾಜ ಅಳ್ವ.—ನಮ್ಮ ಆಯವ್ಯಯ ಭಾಷಣದಲ್ಲಿ ಇದನ್ನು ನಾವು ಒಪ್ಪಿಕೊಂಡಿದ್ದುದರಿಂದ ಮೊನ್ನೆತಾನೆ ಇದರ ಬಗ್ಗೆ ಒಂದೂ ಆಜ್ಞೆಯನ್ನು ಮಾಡಿದ್ದೇವೆ.

ಶ್ರೀ ಆರ್. ವೆಂಕಟರಾಮಯ್ಯ.—ಇದರಲ್ಲಿ ತಮ್ಮ ಅಶ್ವಾಸನೆ ಇದೆ. ತಾವು ಒಂದು ಸರ್ಕಾರೀ ಆಜ್ಞೆಯನ್ನು ಹೊರಡಿಸಿ ಖಾಯಂ ಮಾಡುತ್ತೀರಾ ?

ಶ್ರೀ ಜೀವರಾಜ ಅಳ್ವ.—ಆಜ್ಞೆ ಆದ ತಕ್ಷಣ ಖಾಯಂ ಆಗುತ್ತದೆ.